



Ismijiet Ingliżi tal-Hwienet tax-xorb f'Għajnsielem

Dun Karm Cassar

Jien fil-magazin li toħroġ il-Parroċċa u f'dak tal-banda tagħna San Ġuzepp inhobb nikteb artikli li b'xi mod jew iehor ikollhom x'jaqsmu mar-rahall tagħna Għajnsielem, u dan inhoss li qed naghmlu b'sens patrijottiku u mhux bhala xi hadd imfatwat. Kittieb professjonali mhiniex, biss mill-faqar tiegħi nipprova nharbex xi haġa dejjem relatata ma' rahalna u dan grazzi lill-eks segretarju tal-Banda tagħna Ġuzeppi Attard.

Kienet is-sena iddedikata lit-tfal u Ġuzeppi Attard li kien jafni bhala saċerdot li dejjem hadt interess kbir fit-tfal kien talabni biex nikteb għall-magazin tal-Banda artiklu li jirigwarda t-tfal, u dak li hu talabni għamiltu mill-qalb. Minn dak iż-żmien 'l quddiem jiena kwazi kull sena bqajt nikteb xi artiklu kemm fil-magazin tal-banda kif ukoll f'dak tal-paroċċa, u rrid illum inrodd hajr, mhux biss lil Ġuzeppi Attard iżda wkoll lil Joe Cauchi li b'tant paċenzja jieħu bija għax joqgħod jikkoreġi l-ortografija żbaljata tiegħi. Grazzi Joe.

Illum nixtieq nasal insemmi l-ismijiet Ingliżi ta' daww il-hwienet tax-xorb li għadni niftakar u xi ohrajn li hbiebi fakkruni fihom, hwienet li għad hawn jew kienu miftuħa f' Għajnsielem u ngħid li ftit ma kinux. F'dan l-artiklu l-hwienet jien ha nsemmihom Bars.



X'inhi l-kawża ta' numru tant kbir ta' hwienet tax-xorb f'Għajnsielem għax kif jingħad ma hemmx effett mingħajr kawża? Fil-fehma tiegħi r-raġuni hija dovuta l-iktar billi f'Għajnsielem kien hawn is-servizzi militari u forsi wkoll daww navali Ingliżi fil-fortizza Chambrai u wkoll għax hafna Għajnselmizi kienu bahħara u sajjieda u żgur kienu jhobbu sew dik il-qatra nbid.

Is-servizzi militari Ingliżi u daww feruti f'xi gwerra ma niftakarhomx stabbli fil-belt Chambrai, niftakar biss meta xi kultant kienu jiġu xi riġmenti li għalihom il-forti Chambrai kien ikun bhala rest camp u għalhekk kont nara suldati Ingliżi jixorbu fil-hanut ta' Frenċu Xuereb imlaqqam tal-Bej li l-hanut tax-Xorb tiegħu kien fi triq Fawwara.

Ha nibda issa nsemmi l-ismijiet Ingliżi ta' dawn il-bars u nitlaq minn Triq Sant' Antnin u nibda mill-hanut ta' Gianni

Tabone imlaqqam tal-Ġobon li safejn naf jien ma kellux isem. Il-hanut ta' Wenzu tal-bandu, li qabel kien tal-Kujos kien iġib l-isem the American Bar u dak tal-familja Vella ta' Musa The Eight Army u dak ta' Ġuzeppi Azzopardi tal-borqom sa issa ma w a s a l x x'kien ismu. Hanut iehor kien dak ta' Ropa li għadda għand neputih



Ganni Rapa imlaqqam putaċċi Morning Star. Anki l-Grand Hotel tal-Gillieru kellha bar tagħha u dik li saret fi żmieni u li kien fetah is-Sur Carabazz u li wara għaddiet għand Ċikku Agius ta' Żerrek jiġifieri r-Royal Lady Hotel kellha wkoll il-bar tagħha.

Minn triq Sant' Antnin immorru għal triq l-Imġarr u mill-ewwel niltaqghu ma' dak il-bar li kien hdejn il-ġajn kien iġib l-isem Liberty Bar li qabel kien ta' Nikol Cordina magħruf bhala tas-sewda li maż-żmien għadda f'idejn ibnu Ġuzepp u wara għand Ċikku Sammut Eks Puluzija.

Fi żmien il-Gran Mastru Manuel De Vilhena (1722 – 1736) fix-xatt tal-Imġarr kienet inbniet dar kbira li jingħad li dan il-Gran Mastru Portugiż kien jiġi fiha għall-mistrieħ. Maż-żmien din id-dar saret osterija li kienet tati kenn lis-sajjieda u l-baħrin. Aktar tard din l-osterija nbidlet f'hanut isfel u dar residenzjali fuq aktar minn mitt sena ilu u mbagħad giet mikrija u kienet isservi bhala hanut tax-xorb u ikel għas-sajjieda u għall-baħrin u llum dan il-hanut gie mibdul f'restaurant li jismu The Vilhena restaurant.

Dak ta' Ganni Vella ta' Musa iktar modern li fil-bidu kien hanut tal-kafè u xorb u llum gie mibdul f'restaurant baqa' f'idejn il-familjari tiegħu taħt l-isem Sea



View bar fix-xatt imbagħad hemm dik li għadna nsibuha bhala l-barrakka u li qabel kienet giet imfarrka bil-gwerra kienet mibnija tal-injam u għadha bl-isem The Gleneagles, din kienet il-propjetà ta' Dumink u Katerina Camilleri u għadha f'idejn il-familjari tagħhom u jingħad



li żmien ilu kienet isservi bhala mahżen għal xi oġġetti tal-vapur Gleneagles.

Minn triq ir-rebħa fejn tinsab

Gleaneagles ngħaddu għan-naħa l-oħra fejn jinsab il-Park Lane Bar u li sa minn tant żmien ilu kien f'idejn nies magħrufa tal-gillieru. F'din it-triq kien hemm darba l-Cardiff bar li kien mikri lil Ġużeppi Farrugia magħruf bhala tal-Mestulin u qribu kien hemm iehor ta' Marigwann Vella u kien imsemmi St. John.

Immorru issa fi triq Ħamri u nibdew minn ta' Loretu Grech tas-Sipa bl-isem 'London Bar', ta' Ġużeppi Cutajar tar-ragel 'Friend to all', tal-Kaptan Mikiel Gauci tal-Bjanker 'The Blue Anchor', ta' Frenċu Xuereb Tal-Bej fi triq Fawwara 'The Glory of England', ta' Nonu Galea 'Tony's Bar' ta' Ġużepp Grima Tal-Bieżel, Duke of Edinborgh, ta' Tony Meilak il-Kejzer English Rose, ta' Ġużeppi Agius tal-Qormi u ta' Oħtu Lonza Grima, Xebba Agius u tal-Bonn li kienu t-Tlieta fi triq il-Ġnien li ma nafx kellhom xi isem.

Jekk immorru fi triq Imġarr hemm hanut ta' Pawlu Grech Tas-sipa First and Last Pub dak ta' Tony Attard fi triq Cordina Maple Leaf u fil-bidu tal-istess triq kien hemm il-hanut ta' Ġużeppi Cordina magħruf bhala Bajjubba u l-isem kien Cordina's Bar, filwaqt li dak tal-faċċata tiegħu ta' Loretu tal-Loxx Calypso Bar u dak ta' Karmnu Gauci Charles Bar u wara xi werrieta li tawh l-isem

Manchester Bar u iehor fi triq Ġhajnsielem ta' Filomena Grima Morning Star u dak ta' Karmnu Galea tal-Buzaqq kien bla isem u dak ta' hija Mike, almenu kif jidherli jien kellu biss faċċata tabella ta' xi ditta tax-xorb.

Illum il-hajja tal-bars xorbuha l-każini li huma mogħnija b'apparati moderni u ġiebu lejhom mhux biss Maltin jew Ghawdxin iżda wkoll hafna barranin.

Billi jiena nhobb l-anedotti bi tbissima ser naghlaq dan l-artiklu b'anedott li veru ma' għandux x'jaqsam mar-rahall tagħna iżda iva għandu konnessjoni mal-bars tax-xorb.

Nibda ngħid għal min ma jafx, li l-hwienet tax-xorb għall-bejgħ tal-inbid kellhom qisien ha nsejhlhom hekk kejliet għax-xorb tal-inbid u li kienu allura nofs pinta, il-pinta, it-terz u dak imsejjah in-nofs għax-xorb tal-inbid.

Jingħad li wiehed saċerdot Rabti kull filgħaxija kien imdorri jmur jixrob xi ftit nbid minn bar fi qrib



daru. Xi hadd kien qal b'dan lill-isqof ta' Ghawdex Mons Giov. Maria Camilleri Osa. L-isqof Camilleri allura sejjahlu u qallu hekk: Dun NN inti qed tmur tpennitli (jigifieri qed tmur tixrob pinta nbid mill-hwienet) u l-qassis wiegeb lill-isqof hekk: mhux veru eċċellenza għax jien dejjem terz inbid nixrob u mhux pinta. Il-qassis ma qalx kelma b'ohra għax kien qallu l-verità u mbagħad l-istorja ma nafx ngħid kif spicċat.

CRANE FOR HIRE
24hr Service



Kenneth Rapa
Mob: 7955 1848